

Men haýsy gapyny ilki kakarkam

Category: Goşgular, Kitapcy

написано kitapcy | 22 января, 2025

Men haýsy gapyny ilki kakarkam MEN HAÝSY GAPYNY IKKI KAKARKAM

Ýene bir gün gaýdyp geldim obama,
Özgerdipdir ony ýyllaň köpüsi
Gözüm düşdi ýene tanyş üç tama,
Maňa eziz şol tamlaryň gapysy.

Birisinde çagalykdan ýoldaşym,
Otyr ol saz çalyp diňlärin, belkäm.
Göwnüm saz küýsäp aýlanar başym,
Men haýsy gapyny ilki kakarkam?!

Garaşýar birinde läläm, baharym,
Garaşýar ýoluma besläp müň mukam
Ýüregim gürsüldäp, at çapar ganym
Men haýsy gapyny ilki kakarkam?!

Ol birinde kábäm enem garaşýar
Haçan geler diýip perzendim–arkam?
Ene sesin küýsäp ýüregim joşýar
Men haýsy gapyny ilki kakarkam?!

Üç tamda-da meniň göwünim tapylar,
Ýakyn barýan jadylaýar şol üç tam,
Aýdyň, dostlar, şeýle eziz gapylaň,
Men haýsyny birini ilki kakarkam?!

Muhammetmyrat Kömekow. Goşgular